

Amerada Hess ætlar at økja um virkseimið

Amerada Hess hevur í umbúnað eina stóra boriætlan vestan fyri Hetland næsta ár – kanska upp til níggju kanningarbrunnar og at bora brunnar at meta um kend oljuøki



Birgir Christiansen

ABERDEEN

Aberdeen 16. nov. 1994

Í lötuni samráðast BP Exploration og Amerada Hess um eitt møgult samstarv í menningini av Schiehallion-økinum. Schiehallion er meit at hava goymslur uppá 250-400 milliónur tunnur av olju. Úrslitið av samráðingunum fer ivaleyst at ávirka, hvussu stórt virkseimi verður næsta ár.

»Vit eru í lötuni í samráðingum við BP og Shell, men vit eru enn ikki komnir so mikið áleiðis, at vit kunnu leggja ætlanir«, segði ein talsmaður fyri Amerada Hess. »Men vit fara at verða sera virknir har úti«.

Hann gav eina ábending um, at felagið allar helst noyddist at byrja tíðliga við at bora vestan fyri Hetland, fyri at stóra verkætlanin kann verða liðug á heysti næsta ár.

Stórsti denturin fer at verða lagdur á at fáa meira at vita um Schiehallion- og Solan-økini, við at bora enn fleiri brunnar. Eisini aðrir blokkar fara at verða fvi


skotum; eitt nú blokkar, ið vóru tillutaðir undir 13. og 14. útbjóðingarførunum.

Keldur innan iðnaðin hava latið orð falla um, at Amerada Hess kanska verður fremst í at menna Schiehallion-økið. Hetta tí, at sum frá liður kann meginparturin av goymslunum í Schiehallion liggja í ulltingini hjá Amerada Hess, og ikki hjá BP. Hvørki felag hevur nakra viðmerking til hetta.

Tað gerst meira og meira greitt, at Amerada Hess hevur huga onkursvegna at samskipa menningina av Schiehallion saman við menningini av Solan. Økini bæði liggja tætt saman – bert 32 kilometrar eru millum tey – men Schiehallion liggur á meira enn 300 metra dýpi, meðan Solan liggur á bert 120 metra dýpi.

Hóast Amerada Hess og BP hava úr at gera í lötuni, so eru feløgini bæði ikki sørt spent, nú 16. útbjóðing- arumfarið hjá bretska iðnaðarmálaráðnum stendur í durunum. 18 feløg kappbjóðast um at fáa tillutað blokkar vestan fyri Hetland.

John Hartley frá Energy Information Services vildi mánadagin vera við, at BP/Shell og Amerada Hess fóru at fáa mest burtur úr blokkunum 204 og 205, ið liggja kring har, hesi oljufeløg longu eru komin fram á olju.



Ein av boriþallunum hjá Amerada Hess, sum nú verður riggaður til at fara undir hópin av boringum skamt frá føroyska fiskimarkinum.

er, at oljufeløgini, nú talan er um eitt nýtt øki við nógvum stórum avbjóðingum so sum dýpi og veður- urlag, ikki arbeiða í sjálvdrátti men harafurimóti arbeiða saman og finna felags loysnir fyri alt økið.

Í sambandinum varð nevt, at 10 oljufeløg hava úkið seg saman um at fáa eina frágreiðing gjørd um møguleikar í øllum økinum vestan fyri Hetland. Henda frágreiðing er liðug og eggjar hon oljufeløgnum til at halda fram við kann- ingunum í økinum. Henda kann- ing hevur longu verið viðgjørd í Sosialinum.

Umhvørvið

Henderson legði annars stóran dent á umhvørvið og segði, at tað áligger øllum oljufeløgnum, sum gera kanningar í hesum nýggja oljuøkinum, at taka spurningin um umhvørvi og dálking í størsta álvara.

»Hetta er eitt heilt nýtt øki, og tí hevur tað nógv at


siga longu nú at skipa kanningar og framtíðar ætlanir soleiðis, at tær eru í tráð við eitt reint umhvørvi segði hann.

Við hesum visti Henderson á politiska stevnumið hjá stjórni at vísa umhvørvinum mest hugsandi ans, nú tað av álvara verður sett hol á í nýggju olju- provinsuni vestan fyri Hetland og oljan skjótt fer at sprikja upp úr undirgrundini.

Samarbeiði

Fyri at fáa sum mest burtur úr kanningunum og gera tær so údyrar sum tilber minti Henderson oljufeløgini á, at lykilaðið samstarv.

»Partnership and cooperation are going to be the key ingredients« segði Charles Henderson frá bretska handils- og iðnaðarmálaráðnum, sum stýrir øllum útviklinginum vestan fyri Hetland.



Frá oljuráðstevnu í Aberdeen herfyri. Her er tað Árni Olafson, sum greiðir teimum umleið 250 oljuumboðunum frá marknatratuni millum Føroyar og Bretland og royndunum at leita eftir olju í føroyskum øki. Mynd jan